

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు

॥ శ్రీరామచతుశ్లోకీ ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామచతుశ్లోకీ ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

రామః కౌశికమన్వగాత్పథిమునేర్వాచాఽవధిత్రాటకాం

సత్రం తస్య రరక్ష తేన కథితాః శుశ్రావ తాస్తాః కథాః ।

గత్వాఽథో మిథిలాం విధాయ దృషదం యోషిన్మణిం సన్మునేః

భంక్త్వా ధూర్జటిచాపమాప రమణీం సీతాభిధానామపి ॥ 1 ॥

సీతాయాః కరలాలనేన స కృతీ జిత్వా మునిం భార్గవం

సాకేతం తరసా ప్రవిశ్య జననీమానందయన్ మధ్యమాం ।

ఆసీద్యో విపినే చతుర్దశ సమా రక్షన్ మునీనానతాన్

రక్షస్సంఘమథావధీదఘటయద్రాజ్యం చ సూర్యాత్మజే ॥ 2 ॥

వాయోరాత్మభువా తతో హనుమతా పాథోధిపారస్థితాం

ప్రాణేభ్యోఽపి గరీయసీం ప్రియతమాం విజ్ఞాయ రక్షోహృతాం ।

సేతుం వారినిధౌ విధాయ వివిధానంతాఘవిధ్వంసనం

లంకాయాం విలులావ రావణశిరోవృందాని వందేయ తం ॥ 3 ॥

ఆరుహ్యథ విభీషణేన సుభగం భక్త్వా సమావేదితం

మాన్యం పుష్పకమంజసా నిజపురీమాగత్య మిత్రైర్వృతః ।

ఆనందాయ వసిష్ఠకాశ్యపముఖైః పట్టాభిషిక్తో విభుః

తస్మిన్ జాగ్రతి జానకీప్రియతమే కా నామ భీతిర్మమ ॥ 4 ॥

ధనుష్కరచతుశ్లోకీ ధనుష్పరకవీరితా |
మారీకాతరచిత్తానాం మారీతిమితరాం దిశేత్ || 5 ||
|| ఇతి శ్రీరామచతుశ్లోకీ సమాప్తా ||